

Ahal welaýatynyň Kaka etrabyň Hywaabat jülgesindäki «Ýaşyl ýaýla» çagalar dynç alyş-sagaldyş merkezinde «Biz şadyýan nesiller» ady bilen kiçi futbol ýaryşy ýaýbaňlandy. Türkmenistanyň Magtymguly adyndaky Ýaşlar guramasynyň Kaka etrap Geňeşiniň hem-de etrabyň bedenterbiýe we sport bölüminiň bilelikde guramagynda geçirilen ýaryşda agzalan merkezde dynç alýan çagalardan düzülen toparlaryň birnäçesi gatnaşdy.

Çagalar dynç alyş-sagaldyş merkeziň futbol meýdançasynda geçirilende oýunda çagalar ukyp-başarnygyny görkezdiler. Çekeleşikli duşuşyklaryň netijesinde «Bagtyýarlyk» topary oýnuň ýeňijisi boldy. Ýeňiji bolan topara Türkmenistanyň Magtymguly adyndaky Ýaşlar guramasynyň etrap Geňeşiniň ýadygärlik sowgatlary gowşuryldy.